

افغانستان آزاد – آزاد افغانستان

AA-AA

چو کشور نباشد تن من مباد همه سر به سر تن به کشتن دهیم
بدین بوم و بر زنده یک تن مباد از آن به که کشور به دشمن دهیم

www.afgazad.com

afgazad@gmail.com

Political

سیاسی

ش. آهنگر

۰۸ فبروری ۲۰۱۷

دطالبانو جگړه یوه د ملي مقاومت جگړه نه ده!

په دې ورځو کې چې دامپریالیسم ناتار د ټولو ترسترگو کېږي او د تیري کونکو د رسوایي لوبیې نسکور شوی دی . بیا هم په ډیره خواشینی سره، دلته او هلته ځینې کسان د پخواني "کفن کش" په یاد ولویدلي دي او ان په لویډیو هیوادو کې د طالبانو د پلوی تکل دهغوی په ماغزو کې گرځي . په ډیره خواشینی سره په دې تیرو دریوو لسيزو کې مونږ په وار وار د دې تراژیدي لیدونکي وو . لکه چې دخناورو جهادیانو دواک پرمهال، ځینې کسان د "جلاندنجیب" واکمني بڼه گڼل . او د طالبانو د رانده اوناتارگرامارت په راتگ سره د پاچاهي غوښتنه اونورې نیمه خوا اوناښوني هیلې دهغوی پرسرگرځیدل . اوس یوځل بیا دهغې تراژیدي تکرار لیدل کېږي چې دهغې یو دلیل په پریکنده توگه دملي اوانقلابي واکمنی د آلترناتیف (خای ناستی) نشتوالی دی ترڅو ولسي پرگني دخپلوقونو اوازاديو دلاسته راوړلو اوخوندي کولو لپاره پرهغه باندی ډډه ولگوي . خوڅه کولای ش، دا زمونږ او زمونږ دمظلوم ولس بدمرغي ده . ځکه چې هر جنایتکار، واک ته درسیدوسره سم په لومړي گام کې زمونږ دپوهانو او دهیوادغوره زامنودهیلوپک زره اوتیردمیرځمنی اورځي په غیشوویشتلی دی . اوپر ولسي جوړښتونو اوبنستونوباندی یې کلک گوزارکړی دی، ترڅو زمونږ خلک دپوه لارښود اوکارنده بولی (قومندي) څخه بې برخې شي . ددې هیواد ډیر لږ شمیر پاتی شوي زره سوانده پوهان یا د زربښت پیرتیروي اویاهم ډول ډول پرشاتمبونو کې لاملونه دهغوی دلاري خنډ گرځیدلی اوځنډو ته یې شړلي دي . په اوسني ځپل شویو ولسي بنستونو کې هم بی لاریو، ډله ییزو خپلمنځي ناندربو دهغوی گټوره پیاوړتیا په بې ځایه توگه له مینځه وړي دي . هیله من یوچې مترقي اوپر هیواد مین پوهان اورون اندي (بوداوي که ځوانان) اوزمونږ ولسي بنستونه خپل هیواد اوخلکوته په ډیره ځیرنه اوژوره پاملرنه اوخپل تاریخی استازیتوب په ټینگارسره، پرستونزو اوځنډونو باندی بریالي شي اودخلکولارښووني لپاره مشال وگرځي . ترڅودغه غم ځپلي اوپه ځنځیرونوښکیل خلک دیوي کندي څخه بلې کندي ته اودیوه څاخه بلې څاته ونه لویږي . اودروښانه اندتوگي(طرز دید) سره خپل ویجاړ شوی هیواد د آزادی، ښیرازی، رغوني اوسوکالی پرلورې لارښوونه وکړي اوپه غښتلي توگه لاروهي .

زمونږ په اند هغه څه چې په اوسنیوشرایطو کې دطالبانودمنلو غولونکی اوبی لاری کونکي رول لوبوي، وسله واله جگړه ده چې طالبان یې دویم ځل واک ته رسیدولپاره دنیواکگرو اودافغانستان داوسني ښکیل شوي واکمنانو پروراندی په لاره اچولي دي . ځینې داسې گومان کوي چې گواکې دغه جگړه د "ملي مقاومت " اود " تیري ضد" جگړه ده . او دغه

دتيروي پروراندې ضدیت خو دافغانانولپاره راپاروونکې ټکي دی چې طالبان په هوښیاری سره هغه ته گوته نیسي اوله ورايه هغه څه بریښي چې په ریښتیني توگه هغه شان نه دي .

ځیني کسان چې دپوهني سترنومونه پرځان لري اودیوڅه پوهیدوسره سره، ددی ځواک اودهغوی دخوځښت په منلو اونه منلوکې قومي، مذهبي، سیمه ایز، اویا دیوڅه دلاس ته راولوانگیزی په پام کې لري، نوددی کسانولارښوونه دحضرت فیل کار دی .خوله هغه ځایه چې ځیني کسان بیا داسې گومان کوي چې دطالبانوجگړه دملي مقاومت جگړه ده، اویا په دې هکله دستالین اومائوتسه دون ځینو لاسوندونو(اسناد) ته نغوته اواشاره کوي .خوپه دې لنډو لاسوندونوکې به وویږي چې دطالبانوجگړه هیڅکله هم دیوملي مقاومت شرایط چې وکولای شودهغي نه پلوي وکړو، نه درلود اونه یې لري .

تردی د مخه دخپلې ټولني دشنې په اړوند د ډول ډول اندونوسره مخ شوي وو، اوددی شننوبنسټ اوسرچینه موترڅیړني نیولی و .په هغه ځای کې موویلی وچې ځیني په خپله شننه کې " اخوان عمده دښمن او عمده تضاد فیودالیسم سره گڼي، چې همدا اوس د دوی په وینا دهغوی یوه برخه دامپریالیسم سره په نه پخلاکیدونکې نښته اوتقابل کې ټیکو لري، نوڅکه ددی اند لارښوونه داسې ده :دعمده دښمن اوتضاد (فیودالیسم اواخوان) (دحلولولپاره دامریکي سره په ملگرتیا اوهمغری کرنه وکړواودهغي هم مرستي واوسو " .

مونږ دغه اند یوارخیز اوبی لاری وباله چې د واقعیت یوه خواویني اونوري خواوې نالیدلې پریږدي چې ددی پریوه خوالیدني له امله، په پایله کې ملی تسلیم طلبی غوره کوي او پر هیواد باندی تیری د منلو وړ گڼي . برسیره پردی په هغه بحث کې مو ویل چې دغه اند دامپریالیسم ماهیت اوکرنه او دفیودالیسم اورتجاع سره یې جور جاری اوپر یوی خواتل یې نه ویني .زمونږ شننه داوه اوده چې زمونږ په هیوادکې عمده تضاد دخلکوواد ارتجاع اومپریالیسم ترمنځ دی .

دغه شننه زمونږ دهیواد د ټولنیز جورښت اوخصلت څخه سرچینه نیسي .زمونږ ټولنه دجورښت له پلوه نیمه مستعمره اونیمه فیودالی وه چې دامپریالیسم دتیری سره سم په یوه مستعمره اونیمه فیودالی ټولنه بدله شوه اودامپریالیسم اوداخلی ارتجاع له خوا دتیری اوناتارلاندی دی .نو زمونږ دخلکواصلی دښمنان امپریالیسم اوداخلی ارتجاع دی .چې ددی دښمنانودخپلواوله مینځه وړلواو دټولني دخلاصون لپاره مونږ یوملي - دموکراتیک انقلاب ته اړتیا لرو .دمائوتسه دون په وینا" تیروتنه ده که چیرې داسې انځورولروچې ملي انقلاب او دموکراتیک انقلاب کوروت دانقلاب بیلابیل پراوونه دي ."زمونږ انقلاب باید دښکیلاکگرامپریالیسم اوکورني ارتجاع په وړاندی وي .زمونږ په هیواد کې دننی ارتجاع دسترومالکانو، دلال سوداگر، لویدیز پورې تړلي تکنوکراتان، جگړه ماران، جهادي بنسټ پال اوطالبان دي چې دمائوتسه دون په غوره تعبیرسره "هررازملي احساس یی له لاسه ورکړی اودهغوی گټي دامپریالیستانودگتوسره گډي شوي دي، چې ددی هیواد پلورونکو ډلونه پرته امپریالیسم هیڅکله به په دې څیر بی شرمی تیری نه کاوه ." (دمائوتسه دون منتخب آثار، فارسي چاپ، لومړی ټوک، ۲۳۴ مخ)

هیڅکله باید هیرنه کړوچې دنورولاملونوترڅنگ پرافغانستان باندی دشوروي دتیری هڅونکي اوغوښتونکي، خلقیان او پرچمیان وه .داباید هم هیرنه کړوچې دوزونکو او وچاروونکو بهرنیانو(پاکستانیان، عربان، ایرانیان اومریکایان) افغانستان ته دراتلولپاره همدغه جهادي ځواکونولاره برابره کړي ده .زمونږ پر هیواد بهرني تیری کونکي ، طالبان یې دیومزدورلښکرپه څیرزمونږ پر هیواد اوخلکوباندی ټپلي دي .پردی باندی ټول پوهیروچې د اوسني واکدارانومینځته راتلل د B 52 الوتکوله برکته ده .همدوی په ټولیزه توگه همدغه دنني مرتجعین دي چې په پورتنیوکړښوکې موهغه تعریف کړ .دوی په څرگند ډول زمونږ دخلکودښمنان دي اودښکیلاکگرامپریالیسم سره گډ برخلیک لري .په رښتیا سره د دغو هیواد پلورونکوڅخه پرته، نه سوسیال امپریالیسم، نه امپریالیسم اونه هم نریواله ارتجاع هیڅکله په دې څیرزړه وړتیا نه شوکولای چې زمونږ پر هیواد تیری وکړي .

ددې شنې پرنسټ په افغانستان کې امپرياليسم او ارتجاع د تضاد يوه خوا ټاکي. اوکله کله د دوی ترمنځ ټکر د خپلمنځي تضاد او مبارزې اودهگونی ستونزه ده. مونږ د ارتجاعي ځواکونو ترمنځ اوپه دې توگه د امپرياليسټانو په منځ کې ددغسې مبارزې او پخلاينې (همگونی) شاهدان يو. مونږ نه غواړو چې دلته يوځل بيا پر هغه باندې خبرې اترې وکړو. څرنگه چې په تيرانحرافي اندتوگه کې موليدل چې د فنوداليسم او ارتجاع گټې د امپرياليسم څخه بيلوي، اوپه افراطي ډول يو د بل په وړاندې رډي اوپه دې تقابل کې د امپرياليسم پرخوا ودريري، نوپه پایله کې دملي تسليم طلبی د انحراف لورې ته لويږي. يوه بله اندتوگه هم شته چې غواړي دهغه عکس ترسره کړي يعنې عمده تضاد يواځې د امپرياليسم سره گڼي او ارتجاع - چې پخپله زمونږ پر هيواد دتيري دليل اولامل دی او " دامپرياليسم په وينولرلي توره" ده - دامپرياليسم څخه بيلوي اوپه دې بيلوالي او تقابل کې، په دې پلمه چې دهغوی ځينې ډلې دامپرياليسم دتيري پر وړاندې جگړه کوي، بلوي يې کوي. چې بيا دتضادونو په گډوډلو سره، يوي بلې بې لارې ته چې ماورای ارتجاعي انحراف ورته ويلی شو، وليږي.

دتيري غندل د منلو وړ اوښه خبره ده. زمونږ ولس هم په خپل اوږد تاريخ کې، پردغه نامه نړيوال شهرت لري. خوپه ډيره خواشینی سره بايد ووايو چې دتيري ضد خوځښتونو کې رهبري او دشتو وځواکونو دگډون او يووالي دڅرنگوالي په هکله دپاملرنې نشتوالی، هرځل دزرونو اوسلونو زروانسانانو دوينواو زمونږ دهيواد دويچاريدوسره سره، ددې مبارزولاسته راوړني، ارتجاعي ځواکونه راخپل کړي او زمونږ ټولنه يې پرشا يون ته اړکړي ده.

دپوه ملي پوه بوميگلو (رهبري) دنشتوالي له امله په نولسمه پيړۍ کې دانگريز دتيري کونکي او بنکيلاکگرا امپرياليسم پر ضد زمونږ دخلکو دخپلواکۍ غوښتنې جگړې لاسته راوړني امير دوست محمدخان، امير عبدالرحمن خان اودشلمې پيړۍ په دريمه لسيزه کې نادرخان ولوتل. او هريوه په بيله بڼه يوځل بيا زمونږ ولس دخان اوبهرني بادارا نو ترمریټوب لاندې راوستل. دشلمې پيړۍ په پای کې دسوسيال امپرياليسم په وړاندې زمونږ دخلکو ټينگار اوسربښندو څخه دامريکي امپرياليسم، دسيمې ارتجاع اوبنسټ پال جهادي - طالبې مرتجعينوگټه پورته کړه. اوداسې توره ورځ يې زمونږ پرخلکو باندې راوستله چې هراحاساس لرونکی انسان زمونږ پر حال اوښکې تويوي. کيدای شي څوک وپوښتي چې تاسې ولې دشوروي ضد جگړه کې دچمتوالي پرته داخوان ترڅنگ گډون وکړ؟ دشوروي په وړاندې په خپل سرر ا پاريدلی او ټوليزه وسله وال خوځښت کې دملي اومتري ځواکونو گډون هغه سکالو(موضوع) ده چې خپلې بيلې ځانگړتياوې لري. هيرمونشي کله چې په دره صوف، پکتيا، باميان، وردگ، نيمروز... اوپه ۱۳۵۷ ش کال دعوت په ۲۴ د هرات پاڅون سره په خپل سرر ا پاريدلي وسله وال خوځښتونه پيل شول. هيڅکله هم ددې ځواکونو او پاڅونونو نوښتگر اخواني ارتجاعي ځواکونه نه ول. هغوی ددې پاڅونونو څخه وروسته اودهغودلاسته راوړنو دلوتولو په موخه د پردیوله خواجور او تنظيم شول. نوځکه په جگړه کې دگډون کونکوساز مانوونو څخه يوساز مان (ساما) د "ملي خپلواکۍ" دشعار دلومريټوب په منلو، دنورو غوښتنوسربيره په خپله لومړنۍ اعلاميه کې دخلکوپه خپل سرر ا پاريدلي پاڅون ته دخبردارۍ په ترڅ کې، دملي مقاومت په جگړه کې - دشهيد مجيد په قلم - داسې څرگندونه وکړه چې " : دبشردتول تيرشوي تاريخ تجربې اودهغې غونډلې(جملي) څخه زمونږ دخلکوامپرياليسټی ضد جگړې اوددې هيوادپه زرونوسربښندونکو زامنو دوينوپه بيه ددې رښتياينې منونکې دی چې ملي خپلواکي دربښتيني دموکراسۍ، ټولنيز عدالت اومتري يون پرته، نوي بنکيلتيا اودتويو شويو وينود ضياح پرته کومه لاسته راوړنه نه درلوده اونه يې لري ". (دساما لومړنۍ اعلاميه)

ښه څيرشی ! "ساما" په څرگنده توگه ويلې ده چې په جگړه کې زمونږ گډون دجگړې اوان يواځې دتيري پرشا تمبولولپاره نه دی. مونږ دتيري ضد جگړه کې - چې دخلکوله خوا(څيرشی دخلکوله خوا) پخپل سرر ا پاريدلي بڼه په

لاره اچول شوي وه - دگدون په ترڅ کې ځيني استازيتوبونه ترسره کړل. دغه رسالت دملي خپلواکۍ لاسته راوړل، دربنښتيني دموکراسۍ تحقق، ټولنيزه پياوړتيا، اودخوځښت دپرمختيا جوتول و. ترڅو ددې تراغيزې لاندې وکولای شودخلکووگرېزه وسله واله جگړه ديوپخپل سرراپاريدلي ايله جاري جگړې څخه وروسته وکولای شي خلکوته رښتيني دموکراسي اوټولنيز عدالت خوندي کړي. ترڅوتولنه دبشپړتيا، پرمختگ او هوساينې لورته وليږدوي اوخلک سوکالی ته ورسيري.

خوپه ډيره خواشيني سره دبهرنيانو لاس وهنې، دامپرياليسم جورجاري دنفوداليسم او ارتجاع سره او دهغوی له خوا دوسلو د انبارونواو دملياردونودالرو ليرد او دزرگونو کارپوها نواستول، دې لورې هيلې ته زمونږ دخلکو رسيدل ناشونی شو. او زمونږ دتيري ضد خوځښت باندي دامپرياليسم اودنني ارتجاع د برلاسي له لامله، هغه ټولې سربښدنې او هلي ځلي " دنوي مرييتوب اود تويو شويووينودضياح څخه پرته بله پايله نه درلود ".

دغه ترڅه اوخواشينوونکي پايله دغه اندتوگه جوته کړه چې ايله جارخوځښت (که هرڅومره وگرېزهم وي ديوي رغندي، پرمختللي اوځواکمني رهبري څخه پرته) پرهغه باندي ارتجاعي لاس بري ځواکونه، په خپله خوښه د وروسته پاتې والي اوغلامۍ پرې لاري خوا ليردوي. ملي اومتري ځواکونه هيڅکله دا اجازه نه لري چې دغسې بي لاري (انحراف) ته غاړه کيردي اودهغه ترشالارشي. مترقي ځواکونه په هغه مهال او د ملي مقاومت دجگړې په ترڅ کې، نه يواځې دارتجاع ترشا - چې دتيري په وړاندي هم جنگيدل - نه دي تللي، بلکې (دسوسيال امپرياليسم، امپرياليسم اوارتجاع) دشوم مثلث ترذلت دښکيلتيا خطر او د مقاومت دبي لاري په اړوند په ډيري شميرليکنواومقالوکي خبرداري ورکړي وو. اودخلکوپه خوځښت کې دامپرياليسم، دسيمي ارتجاع اودنني ارتجاع لاس وهنې غندلي وو اودهغوی دپايي په هکله وړاندوينې کړي وې.

ملي اومتري ځواکونه دنده لري چې وگرېزخوځښتونه مينځته راوړي اولارښوونه يې وکړي. اوهما ډول په وگرېزو او پخپل سرراپاريدلي خوځښتونوکي د"رښتيني دموکراسۍ دتحقق، ټولنيز عدالت اومتري يون" په لورددهغوی په پرمخ بيولوکي گدون وکړي. خوکله چې يوخوځښت دخلکوله خوا نه بلکې دامپرياليسم اودسيمي د ارتجاع دگتوپرينست، د وحشي اوويني ځينو نکوطالبانوله خواچې زمونږ بي گناه نارينه اوبنځي وژني اوسنگساروي او دهغوي دواکمني توره څوکله تجربه هم لرو، اودټولو نه مرتجع پاکستاني ځواکونو تنظيمول - چې دافغانستان دخلکوسره خپله دښمني هم نه پټوي - په لاره اچول شوي اوله پيل څخه موخه يې دډول ډول ارتجاعي بادارانواوامپرياليسنانود گټوپه پام کې نيول اوخوندي کول دي. هيڅکله حق نه لروچې دهغوي منونکي اوتردي لاناوړه چې دهغوي ترشا ولاړشو. له دې امله چې په جگړه کې يوه اغيزمنه او دحساب وړ ځواک نه يو او د دې خوځښت دلارښوونې اونغوتې پياوړتيا هم نه لرو او ان پرخپلو پښو د ودريدلوځواک هم نه لرو، نو ارومرو دطالب په گوداگي بدليرو. حال داچې دشوروي دتيري ضدجگړه کې "چپ" ډلي خپلواک وسله والي جبهې، نيمه خپلواک اوترپوښښ لاندې جبهې درلودې اوان تردې پورې چې په ځينو پوښښي جبهوکي د کين انقلابي ملگرو د زير رول له امله هغه جبهه يې چپيانوته اړوندول.

په باوري ډول ويلی شوچې د امپرياليسم د وحشت او بمباريو، اقتصادي فشار او د جگړه مارو ډلو ځورونگي تحمیل، ژبنی او قامي تربگنۍ، دمذهب ترنامه دخلکو تيرايستل او... په پايله کې، زمونږ د مظلوموخلکوځيني يوڅه کسان د طالبانوترشاولارښول. ددې سره سره کله چې مونږ ته د طالبانو د رهبري ماهيت او دهغوی د خوځښت ښکيلتيا څرگند شوی دی، مونږ حق نه لروچې په پوپوليسټي الواک(مفکوره توده گرايي) سره، يواځې په دې دليل چې په دې خوځښت کې ځيني ناپوه اوغوليدلي وگړي هم شتون لري هغه دمنلو وړ وبلو. ددې پرخلاف زمونږ پرهيواد باندي د امپرياليسم

تیری او دهغوی د ماهیت څرگندونې باید دطالب د خلکوزد ارتجاعي او زبر ارتجاعي ماهیت دڅرگندولو په ترڅ کې دغه شمیر خلک وپوهول شي چې د طالبانو او دهغوی د بادارانو د شومو موخو ناپوهیدلي قربانیان نه شي.

تکراروو چې مونږ دنده لرو په هغه توګه چې د تیري، دامپریالیسم او دهغه دنني ملګرويعني دکرزې او دشريکانومستعمراتي ادارې پرضد مبارزه کوو، د طالب کرغیرن او ارتجاعي ماهیت او د پردې ترشا لاسونه چې هغه ته مرسته کوي، د طالب وحشت او بربریت او دهغوی د یوځل بیا واکمنۍ ته درسیدلو راتلونکی خلکوته بر بند کړو او دهغوی په وړاندې مورچل ونیسو. مونږ باید خلک وپوهوو چې یوځل بیا د یوه ځانه بلي څا ته ونه غورځول شي. مونږ باید خلک وپوهوو چې د طالب د یوځل بیا واکدارۍ سره، هیڅ یوځواک به ددې پیاوړتیا ونه لري چې د ډیرې اوږدې مودې لپاره د ټولني پرشا یون او د طالب د وحشت او بربریت مخه چې دهغوی دپخواني دورې څخه به ډیره بده هم وي، ونیسي. طالبان چې یوځل یې ماته خوړلې او په تیره بیاچې خلک دهغوی څخه پلوی هم نه دی کړی، واک ته د رسیدوسره سم د ټپي مار په څیر خپل زهرزموږ د بې دفاع او بې پناه خلکوپه ځان به تش کړي. بې له شکه هغوی به زموږ ټولنه په پیریو ترشا وغورځوي.

ددې شنې څخه باید داسې پایله لاسته رانسي چې ګواکې مونږ دطالبانوپه غندلوسره داوسني وضعیت منونکي یو. هیڅکله او په هیڅ ډول داسې نه ده. خو د بد او ډیر بد دښمن څرګندول یو دود دی. هغسې چې مارکس هم پانګه وال (بورژوازي) د فیودالی اشرافیت په پرتله پرمختللی باله. لنین اومانوتسه دون او نورو هم د ودې کچه، دارونکي، وحشت او... ډول ډول دښمنانو سپړنه یې کړې دي اوبدڅخه ډیرید دښمن یې راپیژندلی دی. ترڅو دهریوه په اندول مبارزه وشي. مونږ اوسنی واکداري دتیري زیرنده بولو او زموږ په اند هرډول ملګرتیا او په یوه لاره ورسره تلنه که د دولت په لور پورو څوکیو کې ګډون لري اوکه په غله اولوتمارو NGO ګانو کې دي اویا په هره بله بڼه، دتیري سره ملګرتیا ده. هو، مونږ دتیري او دهغې دزیرندې په بشپړه غندلوباندې باور لرو. او ددې هیلې د رښتیا یې او د ټولني د خواري کښو پوریو (طبقاتو) پر ګټو ولاړ نظام د ټیکو لپاره هلې ځلې کوو. خو دا باید څرګند کړو چې د تیري ضد ګډه کې زموږ ملګري څوک دي؟ اوڅه ډول خوځښت " ملی مقاومت" دی؟

دلته مونږ غواړو د بیوالي د څرنگوالي او د تیري ضد ګډه کې د نورو ځواکونو سره ملګرتیا د بڼه روښانتیا لپاره او هغه شرایط چې انقلابیون یې بیوالی اویا " متحده جبهه" کې باید څرګند او بیان کړي، څو تاریخي تجربې وړاندې کوو. ترڅو وگورو چې دملي مقاومت خوځښت شرطونه څه دي؟

مانوتسه دون دجایان په وړاندې دمقاومت او دموکراسۍ په اړوند وایي :

" ... د دموکراسۍ لپاره مبارزه کت مت د مقاومت لپاره مبارزه هم ده. مقاومت او دموکراسي متقابلاً یو دبل شرط دی. په هماغه توګه چې مقاومت او داخلي سوله او یامقاومت او داخلي دموکراسي یو دبل شرطونه دي. دموکراسي دمقاومت ضامن دی اومقاومت کولای شي د دموکراسۍ لپاره د خوځښت د ودې لپاره برابر شرطونه مینځته راوړي."

(دمانوتسه دون منتخب آثار، فارسي چاپ، لومړی ټوک، ۴۴۰ مخ)

دغه اصل همدا اوس په افغانستان کې په کلکه د ټینګار وړدی. آیاطالبان مني چې لږترلږه دموکراسي رعایت کړي. او دځان څخه پرته بل ځواک دخپل هویت او تشکیلاتو په ساتني سره ان دتیري ضد جبهه کې په خپل څنګ کې مني؟ آیا طالبان حاضر دي دتیري ضد متحده جبهه کې ډیر لومړني دموکراتیک اصول چې هماغه دتیري ضد ځواکونو د هویت او دموکراتیک حق په رسمیت پیژندل دی، امپریالیسم او یا نورو بهرنیو ځواکونو ته ناروندې، دخپلو ملګرو ځواکونو ګرو هو (باورونو) ته په درناوي او دخلکو دآزاديو او حقونو منل دی، په پام کې نیسي؟ آیاطالبان حاضر دي د نورو په وسله سمبال او تنظیم شویو ځواکونوسره په سوله کې ژوند وکړي؟ مونږ خو داسې تصور هم نشو کولای. نونه پوهیږو چې هغه

خواک اويا که څوک و غواړي دتيري ضدجبهه کي دطالبانوملگرتيا وکړي کوم شرطونه بايد په پام کې ونيسي اوطالبان د نوروڅخه څه شی غواړي؟

هغه جگړه چې اوس مهال طالبانو په لاره اچولي ده، که چيرې ومنوچې دتيري ضد او د مقاومت جگړه ده(چې منل يې گران دی) څرنګه چې خلکو او وگريزو تنظيمونوته هيڅ حق اوونډه نه ورکوي ، نوهرومروماتي سره مخامخ کيږي . هرڅوک که څه هم و غواړي چې په دی جگړه کې گډون وکړي بايد دطالبانوشرايط او ورمندونه (دستورونه) ومني يعنی طالب شي .نوڅکه نه شوکولای دغه جگړه د"ملی مقاومت جگړه" وبولو.

مائوتسه دون وايي : "دمقاومت جگړه په هغه توګه چې يواځې د دولت له خوا [په افغانستان کې دطالبانوله خوا] ترسره کيږي او دخلکو پرګني په هغه کې گډون نه لري، کوروت د ماتي سره مخامخ کيږي .ځکه چې نوموړې جگړه په بشپړه توګه ، ملی انقلابی جگړه نه گڼل کيږي ځکه چې نوموړې جگړه دخلکو جگړه نه ده ...په بشپړه مانا سره په ملی انقلابی جگړه اويا توليزه دمقاومت ملی جگړه کې دهيواد د خلاصون لپاره بايد د جاپان په وړاندې هغه لس گوني برنامه چې کمونيست گوند مطرح کړی دی، پلي کړو". (د ما ئوتسه دون آثار، دويم ټوک، فارسی، ۸۶ مخ) (دکمونيست گوندلسکوني برنامه دلوستلولپاره دمائو دآثارو دويم ټوک ته مراجعه وکړئ، ۳۲ نه تر ۳۹ مخونه)

پاملرنه وکړئ چې ان هغه جگړه چې دگوميندان دولت دخپل څوسليزه زره فوځ سره دجاپان په وړاندې په لاره اچولی و، څرنګه چې وگريز او دموکراتيکه تگلاره يې نه درلوده، مائوتسه دون هغه ملی انقلابی جگړه نه گڼي او دهغه دماتي وړاندوينه کوي . او يواځې هغه جگړه ملي انقلابي، دمنلو او پلوي وړ گڼي چې په هغه کې دخلکو پرګنوته پراخه ونډه ورکړشي .او دخلکو او سياسي ځواکونو او کړيو د آزادۍ اوحقونو د خوندي کولو لپاره دموکراتيکه تگلاره ولري . دشوروي ضدجگړه دخلکو جگړه وه .مونږ غوښتل چې په جگړه کې دگډون سره سم، د دموکراتيکي تگلارې په ورکولو سره مترقي لورته يې بوځو .څرنګه چې مونږ په دې کار کې بريالي نه شولو، نو د خلکو جگړه د برلاسي ارتجاعي ځواکونو له خوا بې لارې ته يووړل شو.

اوس طالبان پخپله جگړه مارۍ باندې چې کله کله دخناورو بڼه لري (لکه دژورناليستانو، دماین پاکي اودطبي خدمتونودکارکوونکو سرونه پرې کول، دبنځو سنگسارول، دښوونځيوسوزول اودښوونځيودنجونوپرمخ باندې دتيزاب شيندل او...) د پورتنیونوموروشرايطوڅخه کوم يو يې لري چې وکولای شو هغه دملي مقاومت ځواک او دهغوی جگړه، ملي انقلابي جگړه وگڼو اوويې منو .طالبان نه دخلکودوير(پراخ) پلوی نه برخمن دی او نه د دموکراسۍ او دخلکو د حق سره جوړجاړی لري.

مائوتسه دون ديوې ملی انقلابی جگړې سياسي موخه داسې تعريفوي : "د جاپان پرضد مقاومت د جگړې سياسي موخه ... عبارت دی د جاپان د امپرياليستانو بهرته شړل او د يونوی چين جوړول چې په هغه کې آزادۍ او برابري واکمن وي" (د مائودآثارو دويم ټوک، فارسي چاپ، ۲۳۲ مخ)

دلته په څرګند ډول وينو چې مائوتسه دون " د جاپان امپرياليستانو بهرته شړل او د يو نوي چين جوړول چې په هغه کې آزادي او برابري واکمن وي" ديوې سياسي موخې برخې بولي چې يو بل ته اړ اوارين (لازم اوملزوم) دي .آيا کولای شو داسې وانگيرو چې دطالبانو د رهبرۍ لاندې – که څه هم تيري کونکي امپرياليستان د افغانستان نه بهر ته هم وشړل شي – يونوی افغانستان چې په کې آزادي او برابري واکمن وي مينځته راشي؟ هيڅکله ! داسې هيله خيال اوناشونی دی .

مونږ دتيرخونړيو تجربوپه پام کې نيولو او د ډيری انقلابي او وگريزو شهيدانواو تيرشويو خوځښتونوباندې د ارتجاعي رهبريو ترخو تجربو په پام کې لرلو، يواځې دتيري ضداحساساتوسره د ستونزو په هکله بايد بسنه ونکړو .تردې

وروسته په هریو خوځښت او جگړه کې د یووالي لپاره گډون، د یو خپلواک ځواک په توګه او دخپل ایدئولوژي او تشکيلاتو د هويت په ساتني سره او د خلکو لپاره خپلواکي او دموکراسي او د ټولني پرمختګ باندې بايد ټينګار وکړو، او د دې شرطونو څخه د يوه نه هم بايد تير نه شو. مونږ په جگړه کې يواځې د جگړې لپاره گډون نه کوو. مائوتسه دون په دې هکله هم يوه لارښوونه لري: "د مقاومت جگړه، يوالی او پرمختګ... يوه ځانته غونډله جوړوي او د يوه څخه يې هم نه شوتيريدلای. که چيرې د مقاومت پر جگړه اونه په يووالي او پرمختګ باندې ټينګار وشي، دغسې "د مقاومت جگړه" به نه ټينګه وي او نه هم پايښت لرونکي. د يووالي او پرمختګ لپاره دبرنامې پرته، د مقاومت جگړه ډير ژر ياځنډ تسليم طلبی ته اوړي او ياماتی سره مخامخ کيږي. مونږ کمونيستان پر دې اند يو چې دغه درې اصله بايد يوه ځانته غونډله جوړه کړي".

(د مائوتسه دون د آثارو دويم ټوک، فارسی چاپ، ۶۰۷ مخ)

په رښتيا سره چې همداسې ده او زموږ ترڅه تجربه هم هغه روغه گڼي. مونږ چې دخينو دننيو او بهرنيو مخنيوونکو لاملونو تراغيزې د شوروي سوسيال امپرياليسم ضد جگړه کې وموتشو کړای چې د يووالي او پرمختګ اصل د مقاومت جگړه کې گډ کړو، دتيري دغندلوسره سره، د مقاومت خوځښت د ارتجاع او امپرياليسم غوښتنوته تسليم شو چې اوسني مصيبتونه دهغې پايلې دي. اوس که چيرې يوځل بياڅوک راشي او د امريکې دنياوک ترنامه لاندې دپاکستان "آی اس آی" او القاعده او طالبانولاس بري او مرييتوب پرمونږ او زموږ پر خلکو تحميل کړي، داسې مقاومت په رښتيا سره هم چې "يوه مټاکه خبره" ده او ان چې يو ناورين دی. داسې متحدينو سره دخپلواکي غوښتلو هيله يوه خوشې هيله ده.

د تيري شويو ترڅو تجربو تکرارته، نور نوتير وټنه نه شووېلی. مونږ ته پکار دی چې په ناغوښتلي او ناپوهی سره پر هغه ځای ټيکاوونه نيسو چې زموږ ورنه دی. د امريکې او دهغه د نزيوالوملگرو په وړاندې مقاومت زموږ او زموږ دخلکو حق او دنده ده چې بايد په پوهه او دخلکوپه راپارولو او د رښتيني خپلواکي غوښتونکو او وگړيز ځواکونوسره دهغوی اړيکې نښلول او زموږ دهيواد او خلکو د بشپړ خلاصون لپاره د آزادۍ غوښتنې او مترقي تگلارې تدوين او تحقق بايد ولټول شي او ټول مترقي او ملي ځواکونه بايد په رښتيني توګه دهغه لپاره کار اوکړنه وکړي.

کيدای شي چې ځينې دوستان دستالين وينا د يولاسوند په توګه وړاندې کړي چې ويلی و: "دافغانستان دخپلواکي لپاره د افغان د امير او دهغه دملگرو او مرستندويانو مبارزه له عيني ليدلوري انقلابي مبارزه ده. ځکه چې دغه مبارزه امپرياليسم له پياوړتيا غورځوي او دهغه ځواکونه خوروي اوله ريښې نه يې لړزوي"... (ستالين، دلينيسم داصولوپه هکله، فارسی چاپ، ۸۶ مخ)

پر ځای ده چې همدلته او دهماغه اثر څخه د ستالين يو بله وينا راوړو چې وايي " :د دويم بين الملل په پړاو کې اوملي ستونزه دلينيسم په پړاو کې کوروت يوشان نه دي. دغه دوه پړاوونه نه يواځې دحجم اوشمير له مخې بلکې د دنني خوا له مخې يو ډبل سره ژور تضاد لري". (هماغه اثر، ۸۰ مخ)

ديالکتیکی ليدنه او عيني واقعيتونه حکم کوي چې ووايو د ۸۰ کلونوپه شاوخوا تيريدوسره چې د ستالين دليکني څخه تيري شوي دي، په ملي ستونزه کې نور بدلونونه هم راغلي دي چې نه شوکولای په بي پروايی سره دهغې ترڅنګ تير شو او پر هغه نقل قول باندې بسنه وکړو.

د ستالين د ژوند پر مهال دمستعمراتوملي خوځښتونه چې دامپرياليسم دبرلاسی پر ضد او په عمده توګه دښکيل لاندې هيوادونو د ملي بورژوازی تر بوميانگلو لاندې پيل به شول، پلوي يې کيده او دغه يواصولي او مترقي کاروو. ځکه چې امپرياليسم اوبنکيلاک پر ارتجاعي ځواکونوباندې په ډډه لگولوسره (په ټوليزه توګه پرفئودالي اشرافيت باندې) ولسونه يې تربنکيل لاندې راوستل. دهغوی په مخامخ لوری کې خپلواکي غوښتونکي ځواکونه چې په ټوليزه توګه ملي پانګه وال

دهغي په سرغنه(مشري) كى وه ددې استعماري بندونو د شلولولپاره او د امپرياليسم دكړى د ناخواكه كولولپاره ملي خپلواكي غوښتونكي خوځښتونه يې په لاره اچول .

زمونږ په هيوادكي، هغه مهال د انگريز امپرياليسم د مرتجع فنودالانو او روحانيونو سره په جورجاړي هڅه يې كاوه ترڅو زمونږ هيواد ترخپل بنكيل لاندې ولري .ددې ترڅنگ امان الله خان او دهغه ملگري (دستالين په وينا دهغه اعوان اوانصار) چې زمونږ په تاريخ كې د دويم مشروطه غوښتونكو په نامه شهرت لري او دهغوى مستعجل دولت هم مشروطه دولت نومول كيږي، او دملي پانگه وال استازي شميرل كيږل، دهغوى تگلاره ترهغه مهاله زمونږ په هيوادكي ډيره مترقي او دموكراتيکه تگلاره شميرل كېده او دهغوى دتيري ضد خوځښت د ټولو خلكو د ملاتړ څخه برخمن وو او پرديو پورې پييلې نه وو .ځكه حق يې درلود چې په ملي او نړى واله كچه د هر مترقي ځواك دمنلو وړ وي .تاريخ شاهد دى چې دهغه خوځښت گوزار پرانگريزي امپرياليسم باندې هومره كلك او كارنده وو چې انگريز ترهغي وروسته نور هيڅ كله ونشو كړاى چې دافغانستان خلكوسره مخامخ شي .ستالين اوبلشويكانو دغه مترقي اوولسي خوايې ليدل چې بايد دهغه پلوي يې كړى واى .ددى نه به تير شو چې دهغي ورځې په شرايطوكې ددې امپريالستى ضد خوځښت پرتله د اروپايي سوسيال دموكراتانوسره چې دخپلو امپريالستانو د پلوي تركچې پريوتې وه، څومره اړين او دهغو وړځو د ملي او مترقي خوځښتونو په گټه وه .

خو د دويمې نړى والي جگړې څخه وروسته ملي پانگه وال، په پرمختللي او خپلواكه توگه دودې شونتيا ونه موند، او دهغه ځاى په ټوليزه توگه امپرياليسم ته پييلې پانگه وال يا كمپرادورنيولى دى .كه څه هم ديوه امپرياليسم پروراندې ودريري خويلې ته كوروت پييلتوب لري .او هرگله چې د خوځښت په سرغنه كې يې ټيكاو نيولى، هغه يې په ځان پورې اړوند امپرياليسم ته سپارلى دى .دهغي بيلگه د نړى په ډيرو برخو او په ځانگړي توگه د ختيځې اروپا په هيوادونو او پخواني شوروي كې په څرگنده توگه ليدلى شو چې څرنگه دخپلواكي غوښتنې ترنامه لاندې د امپرياليسم په مطيع گوداكي بدل شوي دي .د يادونې وړ ده چې به نننيو شرايطوكې مونږ ليدونكي يو چې امپرياليسم او په هغه پورې پييلې كمپرادوريسم د ځايي او نړيواله ارتجاعي ځواكونوسره يوځاى دولسونوپه بنكيلتياكې په گډه كړنه كوي .نوځكه زمونږ د هيواد ارتجاعي ځواكونه، او په تيره بياله هغي غونډلي څخه طالبان په زرونمزيو د ډيرو امپريالستانو او سيمه ييزو مرتجع انډيوالانو دگډبرخليك او آري (ماهيت) په لرولو، يودبل سره تړلي دي .او په هيڅ ډول نشي كيداى چې دامان الله خان او دهغه دملگرو د خپلواكي غوښتنې خوځښت سره پرتله شي .او نشو كولاى پر هغه باندې "دملي مقاومت " نوم كښيږدو او وي منو .

د يادونې وړ ده چې د ملي خوځښتونو د ماهيت او دهغي د پلوى شرطونو او څرنگوالي په اړوند، د ستالين يوه بله وينا د همغه ځاى څخه راوړو " :ملي ستونزه د پرولتاريا د ټوليزې ستونزې يوه برخه او د پرولتاريا د دكتاتورى يوه برخه ده . ستونزه په دې ډول ده چې آيا د مظلومو هيوادونو د آزادى غوښتنې خوځښت په مينځ كې انقلابي شونتيا پټ دى، همداوس خپل وروستي بريدته رسيدلي .او كه چيري نه دي رسيدلي آيا هيله او بنسټ يې شتون لري چې دهغو شونتياوو څخه يې د پرولتاريا انقلاب دپاره گټه واخلو او ناخپلواك او تراواك لاندې هيوادونه د پانگوال امپرياليسم د زيرمې څخه د انقلابي پرولتاريا زيرمې ته واړوو او په تل (متفق) (بي بدل كړو؟" نوځكه د " پرمختللي ولسونو" د پرولتاريا له خوا د ناتار لاندې ولسونو خوځښت ته د مرستې اړتيا ليدل كيږي، هغه هم پريكنده او ټينگه مرسته .دا په دې مانا هم نه ده چې پرولتاريا بايد د هر ډول ملي خوځښت سره يعنې د تل لپاره په ټولو ځايونو او په ټولو ځانگړو برخوكې مرسته وكړي ." .

ستالين، لنينيسم داصولوپه هكله، ۸۳ او ۸۴ مخونه)

دغه اوږد نقل قول، په تیره بیا هغه ټکي يې چې مونږ پرې ډډه لگولي په څرگند ډول ښکاره کوي چې هر خوځښت، که څه هم د تیري ضدڅیره ولري، د امپریالیسم ضد ملي خوځښت نه دی چې پرولتاریا او مترقي ځواکونه دهغوی پلوي ته اړ وي. د امپریالیسم ضد آزادي غوښتونکی خوځښت باید ترښکیلاک لاندې هیواد دپانگوال امپریالیسم او دهغه پوری تړلي ارتجاع د زیرمې څخه خلاص کړي. ټینگارکوو باید ترښکیلاک لاندې هیواد دپانگوال امپریالیسم او دهغه پوری تړلي ارتجاع د زیرمې څخه خلاص کړي او د انقلابي پرولتاریا په زېرمه او ټل يې واریوي. د داسې خوځښت چې دهغه موخه د "خپلواکي" څخه لازیات په ملي آزادی اود ولس په خلاصون پای ته ورسیري، نه یواځې داچې ترې پلوي وکړو بلکې دهغه په منځ ته راوړلو، بشپړولو او بریالیتوب ته د رسولولپاره دسرښندنې تېرېده هم کړنه وکړو. خو د افغانستان د طالبانو خوځښت او دهغوی پاکستاني ټلوالی د انقلاب، پرولتاریا او دمترقي ځواکونو ستر دښمنان دي چې هیڅکله هم دهغوی ملگرتیا او پریوه لوري تگ ته د پرولتاریا او په پایله کې پرولتاري انقلابي سازمانوسره کومه هیله نشته. دا خو به هیڅ شونې نه وي چې وکولای شو د طالب په ملگرتیا، او ترهغه لاناوړه چې دهغوی تربوميگلولی لاندې، ښکیل شوی افغانستان د امپریالیسم او ارتجاع د زیرمې څخه د پرولتاریا په زېرمه او ټل بدل کړو. دا ناشونې دی! ددې سره سره په تکرار یادونه کوو، مونږ همدا اوس په خپل ښکیل شوی هیواد کې دنده لروچې د تیري د تمبولو او په دې اړوند دخلکو د پوهاوی او راپارولو په موخه کار وکړو. په همدې توگه د طالب او یا هر ارتجاعي او امپریالیستي ځواک له خوا د خلکو څخه د توپ د خولې د غوښې جوړولو د مخنیوي لپاره کار وکړو. مونږ باید په ډېر زغم سره د یومتشکل، مترقي او دتیري ضد ولسي اوږدې جگړې سمبالوونکي او پرخپلو پښوولار سازمان د جوړولو لپاره خپله ملاوترو او هڅه وکړو ترڅو دځان او د ولسي ځواکونوپه تنظیمولوسره د پوهې په مرسته د خلکو د پرگنو د پوهاوي او تنظیمولو پراوړنه وده ورکړو. په هغه توگه ځینې ستړي اوله اده باده لویدلي کسان، په ننني شرایطو او دامپریالیسم د وسلو او پرمختللي تخنیک په وړاندې داکار ناشونې گڼي، چې ناشونې نه دی. دعراق زړه ور او جنگیالي خلک پروږن ددې کار د شونتیا په ښودلوسره نړۍ يې دهیښتیا سره مخامخ کړل او زمونږ زړه ور او جنگیالي خلک به هم سباته هم دغه کار وکړي. خو همدا اوس دهغې تیاری په ترڅ کې، کولای شو د ولسي خوځښتونو او حرکتونو لکه اعتصابونه، مظاهري او ولسي غبرگونونو څخه په ټول هیواد کې کارنده ملاتړ وکړو. او خپل ترښکیلاک لاندې هیواد د ستونزو دلاملونو او جرړوپه سپړلوچې بی له شکه د امپریالیسم او ارتجاع په وجود کې نغښتی دی هغو حرکتونو ته د شونتیا تېرېده د امپریالیسم او ارتجاع ضد ماهیت ورکړو. مونږ په خپله هم باید ددې ډول خوځښتونو دمنځته راوړلو لپاره هڅه وکړو. مونږ باید په ډېر زغم سره بنسټیزه دنده چې هماغه د انقلاب دريو وسلو منځته راوړل دی چې دزمانې دغوښتنو د اوسني ودې دکچې داندول سره سمون ولري په لاره واچوو. پر "وگریزه اوږده جگړه" باندې باور په دې مانا نه ده چې بی گوډه په اوبوورگدشو، ځکه چې مونږ همدا اوس دتشکیلاتو، سیاسي اونظامي پلوه په هغه پړاو کې نه یوچې وسله واله مبارزه، زمونږ د مبارزې عمده بڼه وټاکي او مونږ د دې عمده دندې د ترسره کولو لپاره د طالب ملگرتیا اوان ترشا تلوته اړشو. زمونږ دهیواد هغه بی عمله "چپ" قافیبه بافان او په اصطلاح "کمونیست" چې ان دلس کسيزي اعتراضی ډلې دراتولو او راپارولو پیاوړتیا دهیواد په دننه اوبهر کې نه لري، نو د وسله والو ځواکونو درلودل او راپارول يې یوه دوره او درغلي ده. او دهغوی شتون باید په انټرنټ او یا دغلو او لویمارو NGO گانو په سرغنه کې او یا د نیواکگرو ترڅنگ ولټوو. ددوی په انټرنټي پاڼو کې په اوسنیو شرایطو کې په غلظه دوسله والي مبارزې عمده منل، دپاکستان د(آی اس آی) یعنی دطالب منځته راوړوونکي څخه الهام اوسرچینه اخلي. او د اپلتوپه ویلوسره غواړي دخلکو خوځښت دطالب ترولکې لاندې راوړي.

یادونه کووچي د مبارزې یوه بڼه هغه مهال عمده کیږي چې د زمانې د اړتیا په پرتله او دکار د کچې په انډول د مبارزې نورډولونه په خپل چوپړکې ونیسي. اوپرهماغه مهال ترټولو د کارونو آسانتیا راوستونکې، ډیره اړینه او دمبارزې ډیرورډول وي. اوزارواو ترسره کوونکي اړین جوړښتونه یې تیارشي. او انقلابي ځواک باید هم وکړای شي هغه ډول مبارزه د نورو ډولونو څخه په بڼه توګه ترسره کړي او مخ په وړاندې بوځي. مونږ او په ټولیزه توګه ټول انقلابي "کین" ځواکونه د استرا تیزیک لیدلوري "ولسي اوږدې جګړې" باندې باورلرو. په ډیره خواشینۍ سره د داسې شرایطو لرونکي نه یوچې وکولای شو وسله واله مبارزه پیل کړو او په لاره واچوو، دابه لاپرخای پریږدو چې هغه د مبارزې عمده ډول وګنو. د انقلابي دندو ترسره کول، هغه څه چې بی عمله "کین قافیه بافان" انګیرنه لري دلمانځه د ادا کولو په څیرنه دی چې د هر راز شرایطو لاندې باید اداکړو. د طوطی په څیر د غور وکلمو بیابا ویل زمونږ د درد درملنه نه کوي. مونږ د انقلابي دندو په ترسره کولو کې باید دټاکلي اوضاع څخه ټاکلي شننه بایدولو. او په دې شننه کې باید رښتیني اندتوګه ولرو. لومړی باید ځان اودځان پیاوړتیا داوسنیو شرایطو په ترڅ کې په پام کې ونیسو او وګورو چې څه یو اوڅه کولی شو. د "څه بایدوکړو؟" دهیلوڅخه تر "څه کولی شو؟" واقعیت پورې دتل لپاره توپیرونه شته دي چې ددې توپیرونو د له منځه وړلو بهیرکله کله د اوږدې مبارزې غوښتنه کوي. مارکسیست – لنینستان دخپل انقلابي ریالیسم سره دهغه څه چې کولی شوڅخه پیل کوي ترڅو په کاراونه ستړي کیدونکو هلوځوسره د "څه باید وکړو؟" هیلي ته ورسیري. په هغه توګه چې لنین، ستالین، مائوتسه دون اونورو انقلابي کمونیستانو کړی دی.

دپای څوټکي:

دتضاد د دیالکتیکي شننې پربنسټ، امپریالیسم او ارتجاع د تضاد د یوې خواتوکي دي دهغوی دلته او هلته ټکر (دبنکیلاګر امپریالیسم او دهغوی سره په مورچل ناست ارتجاع سره دطالبی ارتجاع تضاد) هماغه د پخلاینې (همګونۍ) او په خپل مینځ کې دتضادونو د مبارزې ستونزه ده. زمونږ دهیواد ارتجاع چې په پورتنیو کورنیو کې مو در وپیژندل، بی ګومانه د خلکو دښمنان دي. دبرخلیک له پلوه د امپریالیسم او دتیري پرخوا او دهغوی د ګټولویان دي. د ستراتیژیک لیدلوري له مخې د ارتجاع او امپریالیسم د تاریخي اړیکو او ګډې آری پربنسټ، طالبی ارتجاع اوبل هره یوه ارتجاع د امپریالیسم سره په یومورچل کې ټیکاولري. په پای کې به طالبان هم خپل ځانګړی دریځ په هغه کتار کې ونیسي. د امپریالیسم او ارتجاع کمپ کې د تضادونو او پخلاینې (همګونۍ) په ستونزه کې، د دې دواړو د تاریخي ګډې آری پربنسټ، همدا اوس دهغوی په ځینو برخو کې پخلاینه پرمبارزه باندې برلاسی دی او عمده والی یې موندلی او دهغوی ترمنځ مبارزه ترولکې لاندې او دویم دریځ یې نیولی. کیدای شي په ځینو شرایطو کې دلنډی مودې له پاره عمده شي.

"دطالبانو خوځښت" چې زمونږ نارینه او ښځې د دارونکو ځناورو په څیر وژني اوسنګسار وي او دهغوی دواکمنۍ څوکلنه توره اوشومه ترڅه تجربه هم زمونږ مخې ته پرته ده، نه دوګرو له خوا، بلکې د امپریالیسم او سیمې د ارتجاع د ګټو د تضاد پربنسټ، او دپاکستاني ترټولو شریرو او ارتجاعي ځواکونو په تنظیمولوسره – چې د افغانستان د خلکوسره خپله دښمني هم نه پټوي – په لاره اچول شوی او دپیدایښت له پیله موخه یې د امپریالیستي او ډول ډول ارتجاعي بادارانو د ګټو خوندی کول دی. نوڅکه له پیل څخه تراوسه پورې هیڅ کله د یوه ملي مقاومت د جګړې شرایط چې وکولی شو دهغې څخه پلوي وکړو، نه درلود اونه یې لري. طالبان نه دخلکو دویر (پراخ) پلوي څخه برخمن دي او نه هم د دیموکراسۍ او دخلکو د حقونو سره جورجاری لري، اونه هم دخلکو د غوښتنو او اړتیاوو په انډول یوه ټولنیزه تگلاره په لاس کې لري. دغه تور ارتجاعي خوځښت د نړیوال امپریالیسم او دسیمې ارتجاعي خواووته دټینګ پیلتوب سره ژر یاځند د ظاهري دښمنۍ د دریځ څخه د امپریالیسم او دځایي نورو ارتجاعي ډلوسره به یوځای شي او خپل دریځ ته به

بدلون ورکړي. دغه بهیر دمخه پیل شوی او د بشپړیدو په حال کې دی ځکه چې د امپریالیسم او ارتجاع د تلوالی د پیاوړتیا او کمزوری، او د دې دوو شیطانانو د خونړۍ واکمنۍ نسکوریدل، یعنی د امپریالیسم او دفتووالي او کمپرادوري ارتجاع ضد د ملي انقلاب بریالیتوب، د تنظیم شویو او پوهو خلکوچې د یوه باتدبیره اوتوریتی خاوند بومیانگلوۍ دمخکې په توگه برخمن وي، دنده ده. هیله من یوچې دانقلابي کاراوکړني اوگډ اصولي او پایښت لرونکی او د اجرایی جوړښتونو اړینې دندې په ترسره کولو، بیاپوه ورځ وکولی شو د انقلابیونو او ترناتار اوکړاوونولاندې خلک او دخپلوملگرو دزړه له کومې غوښتنوته پرځای، منطقي اوگټورځواب ورکړو. او د خلکو په ملگرتیاسره زمونږ د ماشینگنو دزی تیري کوونکي او دهغوی مرتجع تلوالی په نښه ونیسي او دخپل هیواد او ټولني څخه دهغوی په بشپړشړلو، د افغانستان د ځوریدلي او ویرژلي خلکو د بریالیتوب لیدونکي و اوسوچې په یوخیلواک، دموکراتیک، ودان، بنیراز، بدای، پرمختللی او دهرډول ستم څخه بی غمه ژوند وکړي. دهغې ورځې په هیله!

۷ فبروری ۲۰۱۷